

पटना विवि में दिखी नॉर्थ ईस्ट की लोककला

यूथ एक्सचेंज प्रोग्राम में शामिल हुए पूर्वोत्तर राज्यों के विद्यार्थी, दी सांस्कृतिक प्रस्तुति

पटना/पटना विश्वविद्यालय के व्हीलर सीनेट हॉल में गुरुवार को यूथ एक्सचेंज प्रोग्राम में नॉर्थ ईस्ट के विद्यार्थी शामिल हुए। इस दौरान कुलपति प्रो. रासबिहारी सिंह ने कहा कि ऐसे कार्यक्रमों के आयोजन से देश के युवा हमारी विविधता को जान-समझ पाते हैं। साथ ही एक-दूसरे की संस्कृति, विचारों आदि के लेनदेन का भी यह बेहतर मौका है। समारोह में नॉर्थ ईस्ट के राज्यों से आए विद्यार्थियों ने अलग-अलग कल्चरल प्रोग्राम भी प्रस्तुत किए। इसमें त्रिपुरा की टीम ने चक्रमा लोकनृत्य पेश किया। जबकि असम की टीम ने बोडो डांस से लोगों का दिल जीत लिया। सिक्किम, नागालैंड, अरुणाचल प्रदेश, मेघालय और मिजोरम की टीम ने भी अलग-अलग लोकनृत्य पेश किया। इसके अलावा मणिपुर से आई टीम



ने मार्शल आर्ट के करतब दिखाए।

यूथ हॉस्टल से पदयात्रा : इससे पहले पदयात्रा यूथ हॉस्टल से पटना यूनिवर्सिटी तक गई। सीनेट हॉल में हुए कार्यक्रम में श्रम संसाधन मंत्री विजय कुमार सिन्हा, विधान पार्षद रणवीर नंदन, नेहरू युवा केंद्र की

राज्य निदेशक डॉ. कुमारी ज्योत्सना, जिला युवा समन्वयक रविंद्र मोहन, सीमेज के निदेशक नीरज अग्रवाल, डॉ. डॉली सिन्हा, छात्र कल्याण संकायाध्यक्ष प्रो. एनके झा, कुलसचिव कर्नल मनोज मिश्रा, पुसू महासचिव मणिकांत मणि मौजूद रहे।